




संदेश

यह प्रसन्नता का विषय है कि हमारे मंडल के राजभाषा विभाग द्वारा इस वित्त वर्ष से त्रैमासिक इलेक्ट्रॉनिक सूचना-पत्र **ताप्ती** हिंदी में प्रकाशित किया जा रहा है।

आज सूचना प्रौद्योगिकी नवीनतम तकनीक से सुसज्जित होकर निरंतर विकसित होती जा रही है। अतः नवीनतम संचार साधनों के माध्यम से जहां सरकारी कामकाज अधिक तेजी से हो रहा है, वहीं इस सूचना पत्र के जरिए प्रशासन को अपनी बात दूर-दराज के क्षेत्रों में कार्यरत रेल कर्मचारियों तक पहुंचाने के लिए एक और मंच उपलब्ध हो जाएगा।

मुझे आशा ही नहीं अपितु पूर्ण विश्वास है कि प्रत्येक तिमाही में ई-सूचना पत्र का नया अंक नियमित रूप से प्रकाशित होता रहेगा। मैं ई-सूचना पत्र के सफल प्रकाशन के लिए शुभकामनाएं देता हूँ और मंडल के राजभाषा विभाग को इस उपलब्धि के लिए बधाई देता हूँ।



हेमन्त कटियार
मंडल रेल प्रबंधक



संदेश

भुसावल मंडल पर अर्धवार्षिक गृहपत्रिका **अजंता** नियमित रूप से प्रकाशित हो रही है जिसमें विभिन्न साहित्यिक विधाओं के माध्यम से रेलकर्मियों और उनके परिवारजनों को अपनी रचनात्मक प्रतिभा प्रस्तुत करने का सुअवसर मिल रहा है। संपूर्ण मंडल पर राजभाषा हिंदी के प्रयोग-प्रसार विषयक जानकारी के साथ-साथ मंडल की अन्य गतिविधियों की जानकारी भी मंडल के समस्त रेलकर्मियों तक पहुंचाने की दृष्टि से मंडल के राजभाषा विभाग द्वारा एक त्रैमासिक ई-सूचना-पत्र **ताप्ती** हिंदी में प्रकाशित किया जा रहा है।

ताप्ती नदी अपने जल-प्रवाह से जिस तरह महाराष्ट्र की धरती पर हरीतिमा बिखरे हुए है उसी तरह ई-सूचना पत्र ताप्ती में प्रकाशित जानकारी से रेलकर्मियों के अंतर्मन में विविध भावों का उदय होगा जिसके परिणामस्वरूप सोच का दायरा बड़ेगा तथा कार्यक्षमता में वृद्धि होगी।

मैं इस सूचना पत्र से जुड़े संपादक मंडल को बधाई देता हूँ तथा सूचना-पत्र के प्रवेशांक के सफल प्रकाशन के लिए शुभकामनाएं देता हूँ।



पी. वी. बारापात्रे
अपर मंडल रेल प्रबंधक

संपादकीय,

मंडल के संरक्षक एवं मंडल रेल प्रबंधक की प्रेरणा एवं कुशल मार्गदर्शन से मंडल के राजभाषा विभाग द्वारा प्रकाशित त्रैमासिक ई-सूचना पत्र का प्रवेशांक आपके समक्ष प्रस्तुत करते हुए मुझे अपार हर्ष हो रहा है। सूचना पत्र का प्रकाशन महज औपचारिकता नहीं बल्कि इसका मूल उद्देश्य मंडल के अधिकारियों तथा कर्मचारियों द्वारा प्रत्येक तिमाही के दौरान किए गए उल्लेखनीय कार्यों तथा राजभाषा विषयक गतिविधियों को प्रसारित करना है। देवनागरी लिपि में लिखी हिंदी भारत संघ की राजभाषा है। अतः सरकार का यह प्रयास है कि केंद्रीय सरकार के कार्यालयों में संपूर्ण कामकाज हिंदी में हो। इस उद्देश्य को सफल बनाने के लिए भारत सरकार के राजभाषा विभाग के साथ-साथ सभी मंत्रालय एवं विभाग प्रतिबद्ध हैं।

मंडल की प्रगति के लिए विभिन्न विभागों द्वारा तिमाही के दौरान संपन्न किए गए कार्यों का वास्तविक लेखा-जोखा इस अंक में प्रकाशित किया जा रहा है। सूचना-पत्र के आगामी अंकों में राजभाषा संबंधी विभिन्न जानकारी भी शामिल की जाएगी। आशा है कि यह सूचना पत्र मंडल की संपूर्ण गतिविधियों को आप तक पहुंचाने में सफल सिद्ध होगा।



राम प्रसाद शुक्ल
राजभाषा अधिकारी एवं संपादक

<p>संरक्षक हेमन्त कटियार मंडल रेल प्रबंधक</p>	<p>मार्गदर्शक पी. वी. बारापात्रे अपर मंडल रेल प्रबंधक</p>	<p>संपादक राम प्रसाद शुक्ल राजभाषा अधिकारी</p>	<p>सहयोग एच. वी. सुमंत, राधी मुस्ताक ए. शेख, रास-1 एस. वी. चौधरी, मुख्य टंकक</p>	<p>संपर्क 55010/55015 (रेलवे) 02582- 223827 (भासनिधि)</p>
--------------------------------------------------------------	--------------------------------------------------------------------------	---------------------------------------------------------------	-----------------------------------------------------------------------------------------------------	----------------------------------------------------------------------------------

मंडल पर राजभाषा कार्यान्वयन

अक्टूबर 2011

- माह के दौरान भुसावल, जलगांव, अकोला स्टेशनों तथा एमओएच शेड, भुसावल में गठित राजभाषा कार्यान्वयन समितियों की बैठकें आयोजित की गईं। इन बैठकों में राजभाषा अधिकारी, भुसावल द्वारा हिंदी के प्रगामी प्रयोग संबंधी जानकारी सभी सदस्यों को दी गई तथा पिछली बैठक में लिए गए निर्णयों के अनुपालन की समीक्षा की गई।
- स्टेशन राजभाषा कार्यान्वयन समिति जलगांव तथा अकोला की बैठक के पूर्व उनके सदस्य कार्यालयों में राजभाषा अधिकारी द्वारा राजभाषा प्रगति विषयक निरीक्षण किया गया तथा पाई गई कमियों का संबंधित बैठक में उल्लेख किया गया और उन्हें ठीक कराने के लिए उपाय भी सुझाए गए।
- यांत्रिक शाखा के अधिकारियों की अध्यक्षता में बुनियादी प्रशिक्षण केन्द्र (सवारी तथा मालडिब्बा), भुसावल में संशोधित पॉलिसेी सर्कुलर नंबर 04 तथा इसे जारी करने के नियम, कोचिंग तथा वैगन में मॉडिफिकेशन, दुर्घटना का वर्गीकरण तथा दुर्घटना के समय पर्यवेक्षक के कार्य, रेलवे में कॉन्ट्रैक्ट तथा कंडेमनेशन की कार्यप्रणाली विषयों पर तकनीकी संगोष्ठियों का आयोजन किया गया जिसमें सभी वक्ताओं ने अपने आलेख हिंदी में प्रस्तुत किए।

नवंबर 2011

- माह के दौरान खंडवा, बडनेरा, चालीसगांव, मनमाड तथा मुर्तिजापुर स्टेशनों में गठित राजभाषा कार्यान्वयन समितियों की बैठकें आयोजित की गईं। इन बैठकों में राजभाषा अधिकारी, भुसावल द्वारा सभी सदस्यों को हिंदी के प्रगामी प्रयोग संबंधी जानकारी दी गई तथा पिछली बैठक में लिए गए निर्णयों के अनुपालन की समीक्षा की गई।
- स्टेशन राजभाषा कार्यान्वयन समिति खंडवा, चालीसगांव, मनमाड तथा श्री क्षेत्र नागझरी स्टेशनों पर राजभाषा अधिकारी द्वारा राजभाषा प्रगति विषयक निरीक्षण किया गया तथा पाई गई कमियों का संबंधित बैठक में उल्लेख किया गया और उन्हें ठीक कराने के लिए उपाय भी सुझाए गए।
- डॉ.हरिवंशराय बच्चन हिंदी पुस्तकालय एवं वाचनालय, मुर्तिजापुर में बच्चन जयंती मनाई गई। कार्यक्रम की अध्यक्षता स्टेशन प्रबंधक श्री उजागरे ने की। इस अवसर पर बच्चन जी की रचना मधुशाला का पाठ किया गया तथा उनके जीवनी पर प्रकाश डाला गया। कार्यक्रम में उपस्थित सदस्यों को हिंदी पुस्तकालय के लाभ एवं पुस्तकालय को उपयोगी बनाने के सुझाव दिए गए।
- यांत्रिक शाखा के अधिकारियों की अध्यक्षता में बुनियादी प्रशिक्षण केन्द्र (सवारी तथा मालडिब्बा), भुसावल में कैसनब ट्राली में निर्माण होने वाले दोष का विश्लेषण, रेलवे में संरक्षा संगठन के कार्य, ट्रेन संचालन के दौरान होने वाली असामान्यता, क्लोज सर्किट रैक तथा प्रिमियम रैक की जानकारी और नवीनतम वैगन की बनावट विषयों पर तकनीकी संगोष्ठियों का आयोजन किया गया जिसमें सभी वक्ताओं ने अपने आलेख हिंदी में प्रस्तुत किए।

दिसंबर 2011

- माह के दौरान शेगांव, बुरहानपुर, नासिक रोड स्टेशन तथा क्षेत्र प्रबंधक कार्यालय, भुसावल में गठित राजभाषा कार्यान्वयन समितियों की बैठकें आयोजित की गईं। इन बैठकों में राजभाषा अधिकारी, भुसावल द्वारा हिंदी के प्रगामी प्रयोग संबंधी जानकारी सभी सदस्यों को दी गई तथा पिछली बैठक में लिए गए निर्णयों के अनुपालन की समीक्षा की गई।
- जलगांव स्टेशन पर 05 दिवसीय हिंदी कार्यशाला का आयोजन किया गया जिसमें स्टेशन पर कार्यरत तृतीय श्रेणी के कुल 21 कर्मचारियों ने भाग लिया। हिंदी कार्यशाला के समापन समारोह के अवसर पर अपर मंडल रेल प्रबंधक एवं अपर मुख्य राजभाषा अधिकारी श्री प्रदीप बारापात्रे द्वारा कार्यशाला में शामिल कर्मचारियों को प्रमाण पत्र एवं सहायक साहित्य के रूप में पॉकेट अंग्रेजी-हिंदी शब्दकोश प्रदान किए गए।
- मंडल कार्यालय में मंडल राजभाषा कार्यान्वयन समिति की तिमाही बैठक मंडल रेल प्रबंधक श्री हेमन्त कटियार की अध्यक्षता में आयोजित की गई जिसमें मंडल के सभी शाखा अधिकारी तथा स्टेशन उप समितियों के सभी पदेन अध्यक्ष समिति के सदस्य के रूप में उपस्थित हुए। बैठक के दौरान समिति के सचिव राजभाषा अधिकारी द्वारा हिंदी के प्रगामी प्रयोग संबंधी महत्वपूर्ण जानकारी तथा महाप्रबंधक के निर्णय की जानकारी सभी सदस्यों को दी गई, पिछली बैठक में लिए गए निर्णयों के अनुपालन की समीक्षा की गई और जुलाई से सितंबर की तिमाही के दौरान मंडल पर राजभाषा हिंदी की प्रगति से संबंधित रिपोर्ट समिति के अध्यक्ष को प्रस्तुत की गई जिस पर अध्यक्ष महोदय द्वारा उपयोगी सुझाव दिए गए।
- नासिक रोड और बुरहानपुर स्टेशनों पर राजभाषा अधिकारी द्वारा राजभाषा प्रगति विषयक निरीक्षण किया गया।
- यांत्रिक शाखा के अधिकारियों की अध्यक्षता में बुनियादी प्रशिक्षण केन्द्र (सवारी तथा मालडिब्बा), भुसावल में ट्रेन पार्टिंग रोकने के उपाय, बाक्स एन वैगन के आरओएच की विधि, यार्ड में गहन परीक्षण, बजट तथा एक्सपेंडीचर और ब्रेक बाइंडिंग के कारण तथ आइसोलेशन विषयों पर तकनीकी संगोष्ठियों का आयोजन किया गया जिसमें सभी वक्ताओं ने अपने आलेख हिंदी में प्रस्तुत किए।
- अधिकारी क्लब ताप्ती में स्थित बाबू जयशंकर प्रसाद हिंदी पुस्तकालय एवं वाचनालय का नवीनीकरण करते हुए नए कक्ष में स्थानांतरित किया गया जिसका महिला समाज सेवा समिति की अध्यक्ष श्रीमती संगीता कटियार के कर-कमलों द्वारा उद्घाटन किया गया। इस अवसर पर माननीय मंडल रेल प्रबंधक, अपर मंडल रेल प्रबंधक एवं मंडल के सभी अधिकारी और उनके परिवार के सदस्य उपस्थित थे।

विभागीय गतिविधियां

संरक्षा

- कर्मचारी रहित समपार फाटक पार करते समय बरती जाने वाली सावधानियों के बारे में बोरविहिर स्कूल के छात्रों को शिक्षित करने के लिए एक संरक्षा जागरूकता अभियान शिविर आयोजित किया गया जिसमें उन्हें रेल नियमों जानकारी दी गई। इस अभियान में संरक्षा से संबंधित 400 पर्चे और 50 कैलेंडर वितरित किए गए।
- पेडों की कटाई-छंटाई, इंजीनियरिंग मशीनों / टॉवर वैगनों का संचालन, असामान्य घटनाओं में किए जाने वाले सर्वेक्षण, टक्करों की रोकथाम, यार्डों में शंटिंग करते समय शॉर्टकट और आकस्मिक तरीकों से बचाव, मोडों पर पटरियों का टूटना, एसी वेल्डिंग की गुणवत्ता तथा समय पर यूएसएफडी परीक्षण और कर्मचारी रहित समपार फाटक से संबंधित संरक्षा अभियान चलाए गए।
- संरक्षा विभाग द्वारा डिप्टी आरटीओ समन्वय, जामनेर के साथ संरक्षा बैठक आयोजित की गई।

चिकित्सा

- मध्य रेल चिकित्सालय, भुसावल के लाइब्रेरी हाल में विश्व जनसंख्या दिवस मनाया गया। कार्यक्रम का उद्घाटन डॉ. सी.एन. पिंपरीकर, वरिष्ठ मंडल चिकित्सा अधीक्षक (प्रशासन) द्वारा किया गया। इस अवसर पर डॉक्टरों, नर्सों द्वारा पैरामेडिकल कर्मचारियों को व्याख्यान दिया गया। इस कार्यक्रम में कुल 47 व्यक्तियों ने भाग लिया।
- मध्य रेल चिकित्सालय, भुसावल में अस्थमा शिविर का आयोजन किया गया। मरीजों को इससे बचने के उपाय, सावधानियां तथा दवाइयों आदि के बारे में जानकारी देते हुए दवाइयां भी दी गईं। इस शिविर में 09 मरीजों ने भाग लिया।
- मध्य रेल चिकित्सालय, भुसावल में विश्व स्तनपान दिवस (वर्ल्ड ब्रेस्ट फीडिंग) मनाया गया। इस अवसर पर डॉ. ए. के. मिश्रा, वरिष्ठ मंडल चिकित्सा अधिकारी ने महत्वपूर्ण जानकारी दी। इस कार्यक्रम में कुल 52 महिलाओं ने भाग लिया।
- मध्य रेल चिकित्सालय, भुसावल में स्वास्थ्य परीक्षण शिविर का आयोजन किया गया। इस शिविर में डॉ. मल्होत्रा, वरिष्ठ मंडल चिकित्सा अधिकारी तथा डॉ. मो.उबेदुर्हमान, सहायक मंडल चिकित्सा अधिकारी द्वारा व्याख्यान दिया गया। मरीजों को उससे बचने के उपाय, सावधानियां तथा दवाइयों आदि के बारे में जानकारी दी गई तथा दवाइयां भी वितरित की गईं। इस शिविर में 90 मरीजों ने भाग लिया।
- मध्य रेल चिकित्सालय, भुसावल में स्कूल स्वास्थ्य परीक्षण शिविर का आयोजन किया गया। इस शिविर में कुल 1797 विद्यार्थियों के स्वास्थ्य की जांच की गई।

कर्षण चल स्टाक (विद्युत/टीआरएस)

- स्थानीय संसाधनों का उपयोग करते हुए शेड ने ईवी क्लब तथा क्यूपीडीजे का टाइम डिले सहित सीएमडीई की कार्यप्रणाली की जांच करने के लिए एक परीक्षण यूनिट विकसित की है जिसमें करेक्ट टाइम सेटिंग लगा हुआ है। इससे सुदृढ़ सीएमडीई का फिटमेंट सुनिश्चित करने तथा विफल सीएमडीई यूनिट की जांच-पडताल करने में मदद मिलेगी जिससे इंजन की विश्वसनीयता बढ़ेगी।
- ज्ञायवर ट्रेनिंग सेंटर में लोको पायलट को प्रशिक्षण देने के लिए लोको सिमुलेटर की जरूरत थी। शेड ने उपलब्ध संसाधनों से सेमीग्रेटेड पाइपलाइन सर्किट हटाकर उसके स्थान पर न्यूमैट्रिक पैनल विकसित किया। लोको सिमुलेटर में उस न्यूमैट्रिक पैनल की व्यवस्था से ट्रबल शूटिंग को भी गाइड किया जा सकेगा।

वित्त

- सभी निपटारा (सेटलमेंट) मामलों के लिए जुलाई 2011 से ईएफटी भुगतान शुरू की गई है। ईएफटी मॉडल फॉर्म तथा पासबुक की प्रति लेकर रेल सेवक के खाते में सीधे निपटारा राशि जमा कर दी जाती है। इससे देय राशि का सेवानिवृत्त कर्मचारियों को तत्काल भुगतान करने में मदद मिलती है। फलस्वरूप प्रतिमाह जारी किए जाने वाले चेकों की संख्या 50 से घटकर एक तक आ पहुंची है।
- अफरेस में रिकार्ड माड्यूल नामक नया माड्यूल विकसित किया गया और पे माड्यूल भी कार्यान्वित किया गया।
- रोड साइड स्टेशनों के वेतन भुगतान का शेड्यूल प्रशासनिक वेतन भुगतान शेड्यूल में विलय किया गया जिससे कर्मचारियों को उनका वेतन हर महीने की अंतिम तारीख को मिल सकेगा।
- सेटलमेंट सेक्शन के लिए ईएफटी भुगतान की कार्यप्रणाली शुरू की गई।
- एमएसईपी को एमईएफटी के जरिए बिल का भुगतान कार्य शुरू किया गया जिससे चेक तैयार करने और उसे सुपुर्द करने के समय को बचाया जा सका। इससे समय पर भुगतान करने की भी सुविधा मिलेगी।

सिगनल

- शीघ्र, आसान और केंद्रीकृत परिचालन के लिए जलगांव पश्चिम रेल पैनल को जलगांव सेंट्रल पैनल में विलय किया गया।
- ऊर्जा खपत कम करने तथा लंबा जीवन काल सुनिश्चित करने की दृष्टि से 22 आस्पेक्टों पर एलईडी आधारित सीएफल लैंप लगाए गए।
- शीघ्र एवं आसान परिचालन के लिए रोटरी स्विच टाइप ऑपरेटिंग पैनल हटाकर पुश बटन (सेल्फ सिस्टोनिंग टाइप) ऑपरेटिंग का इंडिकेशन पैनल खुमगांव बुर्ती में लगाया गया।

कार्मिक

- संरक्षा कर्मचारियों के लिए गारंटी रोजगार हेतु उदारीकृत सक्रिय सेवानिवृत्ति योजना विषय पर सेमिनार आयोजित किया गया जिसमें श्री एन.एस.काजी, सहायक कार्मिक अधिकारी (यां.) ने ऐसे मामलों की डीलिंग के बारे में विस्तार से बताया। इस सेमिनार में सभी मुख्य कार्यालय अधीक्षक, कार्यालय अधीक्षक तथा डिपो में तैनात विभिन्न कार्मिक कर्मियों ने भाग लिया।
- श्री ए. के. नेमा, मंडल कार्मिक अधिकारी ने गेस्ट की अदालत में सूचना का अधिकार (आरटीआय) विषय पर सभी अधिकारियों / कर्मचारियों को व्याख्यान दिया।
- मंडल रेल प्रबंधक श्री हेमन्त कटियार द्वारा 65वें स्वतंत्रता दिवस के अवसर पर मंडल कार्यालय में ध्वजारोहण किया गया। इस अवसर पर आपने रेलवे सुरक्षा बल परेड का निरीक्षण किया तथा महाप्रबंधक महोदय का स्वतंत्रता दिवस संदेश का वाचन किया। कार्यक्रम के अंत में सांस्कृतिक अकादमी भुसावल मंडल द्वारा देशभक्ती गीतों की प्रस्तुति दी गई।
- अपर मंडल रेल प्रबंधक ने सदभावना दिवस संदेश का वाचन किया। इसी तरह, मंडल के सभी डिपो, स्टेशनों पर संबंधित प्रभारियों द्वारा रेलकर्मियों को संदेश पढ़कर सुनाया गया।

महिला समाज सेवा समिति, भुसावल के कल्याणकारी कार्य-कलाप

1) स्पैस्टिक सेंटर

- क) मध्य रेल अस्पताल, भुसावल में विशेष बच्चों के लिए क्षितिज स्पैस्टिक सेंटर स्थापित किया गया जो महिला समाज सेवा समिति द्वारा संचालित किया जा रहा है। बच्चों को प्रशिक्षण देवे हेतु सभी तरह के उपस्कर और अन्य संबंधित सामग्री की महिला समाज सेवा समिति, भुसावल द्वारा व्यवस्था की गई है।
- ख) यहां पर कुल 10 बच्चे हैं।
- ग) ड्राइंग, क्राफ्ट, व्यवसायिक शिक्षण के लिए अनुदेशकों को तैनात किया गया है।
- घ) प्रतिवर्ष 26 जनवरी और 15 अगस्त के दिन महिला समाज सेवा समिति द्वारा इन बच्चों को उपहार प्रदान किए जाते हैं।
- च) इस केंद्र में निम्नलिखित उपयोगी मदों की व्यवस्था की गई है:-
 - 1) विशेष रूप से डिजाइन की गई कुर्सियां।
 - 2) मनोरंजनात्मक वस्तुएं।
 - 3) मेरुदंड विस्तार संतुलन और कुछ अन्य व्यायाम के लिए वेज आर्न बोलस्टर का उपयोग।
- छ) अपने स्पैस्टिक सेंटर की किशोरी छात्राओं जिनकी स्थिति में हमारे अथक प्रयासों से सुधार हुआ या उन्हें अब आया के रूप में महिला समाज सेवा समिति में तैनात किया गया है।

2) महिला समाज सेवा समिति प्राथमिक (अंग्रेजी माध्यम) स्कूल

- क) महिला समाज सेवा समिति प्राथमिक (अंग्रेजी माध्यम) स्कूल में 832 छात्र हैं जिनका प्राचार्य और 21 शिक्षकों द्वारा व्यवस्थापन किया जाता है।
- ख) इस स्कूल में शिक्षकों के अलावा चित्रकला, संगीत, लाइब्रेरियन और कंप्यूटर इन्स्ट्रक्टर स्टाफ भी हैं।
- ग) प्रत्येक वर्ष गणतंत्र दिवस और स्वतंत्रता दिवस के अवसर पर बच्चों को मिठाई वितरित की जाती है।
- घ) प्ले ग्रुप के बच्चों को नए खिलौनों की व्यवस्था की गई है।
- च) निर्माण और नवीकरण :-
 - 1) पांच नए क्लास रूम का निर्माण किया गया और यह परियोजना जून 2011 को पूरी हो गई।
 - 2) इस परियोजना के साथ स्कूल के खेलकूद मैदान का भी नवीकरण किया गया।

3) सेवा टाइपराइटिंग इन्स्टिट्यूट

रेल कर्मचारियों के बच्चों के लिए अंग्रेजी, हिंदी और मराठी में प्रशिक्षण देने हेतु लाभ निरपेक्ष आधार पर चलाई जाने वाली यह सरकार द्वारा मान्यता प्राप्त संस्था है। मई 2011 में महाराष्ट्र सरकार की परीक्षा में कुल 43 छात्र बैठे थे। इस परीक्षा का परिणाम माह सितंबर 2011 में घोषित किया गया था जिसमें 70% छात्र उत्तीर्ण हुए थे। माह नवंबर 2011 में होने वाली परीक्षा के लिए 42 छात्र बैठे हैं।

4) कंप्यूटर सेंटर

वर्तमान में कंप्यूटर शिक्षण की अत्यंत आवश्यकता महसूस हुई है। इस शिक्षण की ओर युवाओं के आकर्षण को ध्यान में रखते हुए महिला समाज सेवा समिति द्वारा मध्य रेल, अंग्रेजी माध्यम स्कूल, भुसावल में उक्त सेंटर की स्थापना की गई। इस सेंटर में दैनिक प्रशिक्षण गतिविधियों की देख-रेख करने हेतु एक प्रशिक्षित अनुदेशक और एक चपरासी की नियुक्ति की गई। इस संस्था में कुल 16 कंप्यूटर हैं जिसमें कुछ यूपीएस सहित पेंटियम-4 कंप्यूटर हैं। यह सेंटर यशवंतराव चौहान मुक्त विध्यापीठ नासिक से संबद्ध है।

5) संतुष्टी मसाला सेंटर

इस सेंटर ने गुणवत्ता के प्रमुख महत्व को ध्यान में रखते हुए लाभ सहित 40 वर्ष की सफल सेवा पूरी की है। महिला उद्योग मंदिर द्वारा लगभग 20-20 मद तैयार किए जाते हैं अर्थात् मौसमी मांग के अनुसार मसाला, पापड और अचार आदि तैयार किया जाता है। इस सेंटर से रनिगरूम और रेलवे कैंटीन के लिए मसाला की व्यवस्था की जाती है। उक्त उत्पादन का महिला समाज सेवा समिति के रिटेल काउन्टर पर बिक्री की जाती है।

6) छवि जेराक्स सेंटर

इस सेंटर की जुलाई 2003 में मंडल रेल प्रबंधक कार्यालय भुसावल परिसर में स्थापना की गई। यह सेंटर स्वचलित कैमन कॉपियर और स्पायरल बायंडिंग मशीन सहित सज्जित है। जेराक्स सेंटर पर दो आपरेटरों की नियुक्ति की गई है।

7) अस्पताल कमेटी

महिला समाज सेवा समिति, भुसावल द्वारा मध्य रेल अस्पताल, भुसावल में इंडोर मरीजों को स्वतंत्रता दिवस समारोह के अवसर पर मिठाई / उपहार / बिस्किट / हारलिक्स और फलों का वितरण किया गया।

8) नकद पुरस्कार / अनुदान

1. स्वतंत्रता दिवस के अवसर पर अध्यक्ष महिला समाज सेवा समिति, भुसावल के करकमलों द्वारा मध्य रेल सीनियर सेक्शन (अंग्रेजी माध्यम) भुसावल के प्रसंसनीय छात्रों को नकद पुरस्कार, ट्राफी और प्रमाणपत्र प्रदान किए गए।
2. स्वतंत्रता दिवस के अवसर पर महिला समाज सेवा समिति द्वारा रेलवे अस्पताल में मरीजों को मिठाई/उपहार वितरित किए गए।
3. डान्स एन्ड ड्रामा अर्थात् ग्लोबल कल्चरल ऑलिम्पियाड, 2011 के अंतरराष्ट्रीय स्पर्धा हेतु स्पंदन डान्स एन्ड ड्रामा ग्रुप भुसावल को अनुदान दिया गया।
4. स्वतंत्रता दिवस 2011 के अवसर पर सांस्कृतिक कार्यक्रम के सफल आयोजन के लिए मध्य रेल, सीनियर सेक्शन स्कूल, भुसावल को रु. 2000/- का नकद पुरस्कार प्रदान किया गया।
5. होमियोपैथी डिस्पेंसरी, मध्य रेल, भुसावल को रुपये 5000/- का अनुदान दिया गया।
6. गौरीपौर्णिमा के अवसर पर क्षितिज स्पैस्टिक सेंटर और संस्कृति महिला समाज सेवा समिति प्राथमिक (अंग्रेजी माध्यम) स्कूल के टीचिंग और नान-टीचिंग कर्मचारियों को नकद पुरस्कार प्रदान किए गए।

7. महिला समाज सेवा समिति कंप्यूटर सेंटर को रुपये 2,22,000/- की राशि के नग फर्सी / यूपीएस आदि डोनेशन दिया गया।
8. दशहरा और दीवाली 2011 रंगारंग समारोह के लिए कर्मचारियों को महिला समाज सेवा समिति द्वारा नकद पुरस्कार और उपहार प्रदान किए गए।
9. कर्क रोग से पीड़ित मरीज श्री निसार खान को चिकित्सा इलाज के लिए महिला समाज सेवा समिति द्वारा नकद राशि सहायता के रूप में प्रदान की गई।

स्काउट एवं गाइड, भुसावल की सेवाएं

1. शेगांव में चाचा नेहरू ओपन ग्रुप और कस्तूरबा गांधी ओपन ग्रुप द्वारा एक दिवसीय शैक्षिक पदयात्रा का आयोजन किया गया जिसमें कुल 40 स्काउट / गाइड / रोवर / रेंजर / स्काउटर / गाइडर ने भाग लिया।
2. 15 ब्लाक स्काउट डेन, भुसावल में छत्रपति शिवाजी महाराज ओपन ग्रुप द्वारा दो दिवसीय शैक्षिक शिबिर का आयोजन किया गया जिसमें 20 प्रतिभागियों ने भाग लिया।
3. अंकाई (मनमाड) में राजीव गांधी ओपन ग्रुप और छत्रपति शिवाजी महाराज ओपन ग्रुप द्वारा एक दिवसीय शैक्षिक पदयात्रा का आयोजन किया गया जिसमें कुल 35 स्काउट / गाइड / रोवर / रेंजर ने हिस्सा लिया।
4. जिले द्वारा वृक्षारोपण कार्यक्रम का आयोजन किया गया जिसमें जिला आयुक्त ने जिला कोविंग ग्राउंड में वृक्षारोपण किया। इस कार्यक्रम में जिले के अधिकतर सदस्यों ने भाग लिया। सर्वप्रथम सहभागियों ने मैदान की साफ-सफाई की और पौधे लगाने की जगह सुनिश्चित करते हुए सदस्यों ने लगभग 50 पौधों का वृक्षारोपण किया। इस कार्यक्रम में 20 स्काउटों /20 गाइडों /25 रोवरों तथा 20 रेंजरों ने भाग लिया।
5. एनसीसी / पंचमढी में स्काउट विंग के लिए प्री एलर्ट कोर्स का आयोजन किया गया था जिसमें भुसावल मंडल के श्री संतोष श्रीवास, एचडब्ल्यूबी (रोवर) उपस्थित हुए।
6. डीसीजी, भुसावल द्वारा लोकमान्य तिलक की पुण्यतिथि मनाई गई जिसमें 16 रोवर और 07 स्काउट उपस्थित थे।
7. ग्रुप की संख्या में वृद्धि करने हेतु अपने जिला आयुक्त और स्कूल की प्रबंधन समिति की अनुमति से डी.एस.हाई स्कूल, भुसावल में सीएनओजी द्वारा एक दिवसीय शैक्षिक एवं मोटिवेशन शिबिर का आयोजन किया गया। स्कूल के अध्यापकों ने रेलवे कर्मचारियों के अभिभावकों का चयन करने में सहयोग किया ताकि वे रेलवे स्काउटिंग से जुड़ सकें। इस कार्यक्रम में ग्रुप के 07 स्काउट और रोवरों ने छात्रों को उद्देश्य, मूल सिध्दांतों, नियमों तथा बेडन पानेल का संक्षिप्त इतिवृत्त आदि के बारे में जानकारी दी। छात्रों ने इस संबंध में अपेक्षित सहयोग दिया।
8. मंडल प्रशिक्षण केंद्र, भुसावल में स्वतंत्रता दिवस समारोह का आयोजन किया गया जिसमें संगठन के 66 सदस्य उपस्थित थे। इस समारोह में अपर मंडल रेल प्रबंधक / जिला मुख्य आयुक्त (स्काउट)/ जिला आयुक्त (स्काउट)/ वरिष्ठ मंडल संरक्षा अधिकारी, भुसावल उपस्थित थे। इसके अलावा, डीसीजी कार्यक्रम के लिए रेलवे अस्पताल, 34 कार्यकारी इंजीनियरियों, रनिंग रूम, रेलवे क्रेडिट सोसायटी, भुसावल आदि में दो रोवरों और स्काउटों ने ध्वज बांधने की सेवा प्रदान की।
9. सीएसटीएम में एसएचडब्ल्यू द्वारा राज्य कार्यकारणी की बैठक का आयोजन किया गया जिसमें 01 गाइड उपस्थित थी।
10. साई फाउंडेशन, भुसावल द्वारा कृष्णचंद्र सभागृह में आयोजित ड्रामा में सभी ओपन ग्रुप रोवरों ने भाग लेकर सेवा प्रदान की।
11. राजीव गांधी ओपन ग्रुप द्वारा पतन देवी चालीसगांव में प्रकृति अध्यन शिबिर का आयोजन किया गया। इस शिबिर में भुसावल मंडल के सभी ओपन यूनिटों ने भाग लिया।
12. भुसावल जिले द्वारा सद्भावना शांति मार्च का आयोजन किया गया। इसमें 380 स्काउट / गाइड / रोवर / रेंजर / स्काउट / गाइड ने भाग लिया।
13. गणेशोत्सव कार्यक्रम में रोवरों के सभी ग्रुपों ने अपनी सेवाएं दी।
14. छत्रपति शिवाजी टर्मिनस, मुंबई में राज्य परिषद की बैठक संपन्न हुई। इस बैठक में जिला मुख्य आयुक्त/अपर मंडल रेल प्रबंधक, सहायक जिला आयुक्त/मंडल इंजीनियर (द/प), सहायक जिला आयुक्त/सहायक कार्मिक अधिकारी (कल्याण), सहायक जिला आयुक्त/मुख्याध्यापक रेलवे स्कूल, डीओसी (स्काउट एंड गाइड), डीसीसी (स्काउट एंड गाइड) और जिला सचिव उपस्थित थे।
15. चिखलखेडा में छठवां रोवर रेंजर समागम का आयोजन किया गया जिसमें 16 रोवर, 09 रेंजर, 01 आरएल और 08 स्काउटों ने भाग लिया। इस कार्यक्रम में रोवर-रेंजर्स से संबंधित प्रशिक्षण, परीक्षण, पदयात्रा, सांस्कृतिक गतिविधियों का आयोजन किया गया। शिबिर का समापन कार्यक्रम सफलतापूर्वक संपन्न किया गया।
16. भुसावल मंडल पर संरक्षा के अद्देश्य से संपूर्ण मंडल पर लोको पायलटों और सहायक लोको पायलटों को परामर्श देने के लिए स्काउटों और गाइडों द्वारा शशश पापा जाग जाएंगे नाटक तैयार किया गया और उसका मंचन किया गया। इस नाटक की स्क्रिप्ट श्री हरिराम, जिला आयुक्त (स्काउट)/वरिष्ठ मंडल संरक्षा अधिकारी, भुसावल के मार्गदर्शन में श्री एम.जी.महाजन, स्काउट, जूनियर इंजीनियर द्वारा तैयार की गई थी।
17. विशेष उल्लेखनीय है कि मध्य रेल भारत स्काउट एवं गाइड मुख्यालय मुंबई द्वारा पुणे रेलवे ग्राउंड पर पांचवे रोवर रेंजर समागम एवं 19वीं राज्य स्तरीय रैली का आयोजन किया गया। इस कार्यक्रम का शुभारंभ मंडल रेल प्रबंधक, पुणे द्वारा किया गया। भुसावल मंडल ने सभी गतिविधियों में सक्रियता से भाग लेकर लगातार चौथी बार प्रथम स्थान प्राप्त करने का गौरव प्राप्त किया है। इस अवसर पर श्री पी.के.सक्सेना, राज्य मुख्य आयुक्त एवं प्रधान मुख्य इंजीनियर के करकमलों द्वारा रु. 15000/- का नकद पुरस्कार एवं विजय ट्राफी प्रदान की गई।

केवल सरकारी उपयोग हेतु राजभाषा विभाग, मंडल रेल प्रबंधक कार्यालय, मध्य रेल, भुसावल द्वारा प्रकाशित